

## वस्तुगत प्रश्नोत्तर

१. प्रदेश सरकारले आगामी आर्थिक वर्षका लागि कुन मितिमा बजेट प्रस्तुत गर्नुपर्ने संवैधानिक प्रावधान छ ?
- ✗ असार १।
- यस प्रावधानअनुसार सातवटै प्रदेश सरकारद्वारा आव २०७८/०७९ का लागि २०७८ असार १ गते सम्बन्धित प्रदेशसभासमक्ष बजेट प्रस्तुत गरिएको।
- कोभिड-१९ को महामारीबीच अर्थतन्त्रमा आएको सङ्कुचनका कारण प्रदेश सरकारको बजेट प्रभावित भएको।
- सबै प्रदेश सरकारद्वारा कोभिडको रोकथाम र उपचार तथा खोप व्यवस्थाका लागि बजेटको व्यवस्था गरिएको।
- खर्चका स्रोतमा भएको सङ्कुचनका कारण बजेटको आकार पनि केही प्रदेशमा घटेको।
- कुन प्रदेशले कति रकमको बजेट प्रस्तुत गरे (कुल बजेट)
- प्रदेश १ : रु. ३२ अर्ब ४६ करोड ९२ लाख
- प्रदेश २ : रु. ३३ अर्ब ७९ करोड १४ लाख
- बागमती प्रदेश : रु. ५७ अर्ब ७२ करोड ९ लाख
- गण्डकी प्रदेश : रु. ३० अर्ब ३ करोड ९४ लाख
- लुम्बिनी प्रदेश : रु. ४० अर्ब ९५ करोड ९७ लाख
- कर्णाली प्रदेश : रु. ३६ अर्ब ५४ करोड ६६ लाख
- सुदूरपश्चिम प्रदेश : रु. ३० अर्ब ३३ करोड ९४ लाख

२. नेपाल नागरिकतासम्बन्धी (पहिलो संशोधन) अध्यादेश कहिले जारी भएको हो ?
- ✗ विसं २०७८ जेठ ९

३. चिकित्सा शिक्षाको अध्ययन/अनुसन्धान गर्नका लागि प्रस्तावना दर्ता गर्नेसम्बन्धमा के व्यवस्था गरिएको छ ?
- ✗ नेपालमै दर्ता गर्न पाउने।
- सन् २०१९ नोभेम्बर २७ मा मलेसियामा भएको अन्तर्राष्ट्रिय भेलांले नेपाल स्वास्थ्य अनुसन्धान परिषद्द्वारा नै अनुसन्धानका लागि प्रस्तावना दर्ता गर्न आधिकारिक निकाय तोक्ने निर्णय गरेको।
- यो व्यवस्थाले नेपालमा वर्षौंदेखि हुँदै आएका अनुसन्धानको प्रस्तावना दर्ता विदेशी संस्थामा गर्नुपर्ने खर्चिलो र भन्भन्तिलो प्रक्रियाको अन्त्य भएको।

४. अन्तर्राष्ट्रिय नर्सिङ दिवस कहिले मनाइन्छ ?
- ✗ मे १२।

- यस वर्ष (सन् २०२१) को नारा 'नर्स :अ भ्वाइस टु लिड : अ मिजन फर फ्युचर हेल्थ केयर' रहेको।
- मानवताकी पुजारी फ्लोरेन्स नाइटिङ्गलको सम्झनामा उनको जन्मदिनका अवसरमा हरेक वर्ष यो दिवस मनाउने गरिएको।

५. नेपाल आउने प्रथम विदेशी राष्ट्रपति को हुन् ?



- ✗ डा. राजेन्द्र प्रसाद (भारत)।

६. राष्ट्रिय सूचना आयोगको गठन कहिले भएको हो ?
- ✗ विसं २०६५ वैशाख २२।
- (सूचनाको हकसम्बन्धी ऐन-२०६४ मा सूचनाको हकको संरक्षण, सम्बर्द्धन र प्रचलन गराउन एक स्वतन्त्र राष्ट्रिय सूचना आयोग रहने व्यवस्था भएवमोजिम सो आयोग गठन गरिएको।

७. केन्द्रीय तथ्याङ्क विभागद्वारा विसं २०७८ वैशाख ३१ मा सार्वजनिक प्रादेशिक अर्थतन्त्रसम्बन्धी विवरणअनुसार राष्ट्रिय अर्थतन्त्रमा बागमती प्रदेशको हिस्सा कति रहेको छ ?
- ✗ ३७.७ प्रतिशत (रु. १६ खर्ब सात अर्ब)।
- आव २०७७/०७८ मा राष्ट्रिय अर्थतन्त्र (वार्षिक कुल गार्हस्थ्य उत्पादन) मा सबैभन्दा ठूलो हिस्सा बागमती प्रदेशको रहने अनुमान विभागको रहेको, त्यस्तै, राष्ट्रिय कुल गार्हस्थ्य उत्पादनमा कर्णाली प्रदेशको हिस्सा ४.१ प्रतिशत (एक खर्ब ७२ अर्ब) रहने अनुमान।
- आव २०७६/७७ मा जस्तै आव २०७७/७८ मा पनि बागमती प्रदेशपछि कुल गार्हस्थ्य उत्पादनमा बढी हिस्सा रहनेमा क्रमशः प्रदेश १, लुम्बिनी प्रदेश, प्रदेश २, गण्डकी प्रदेश र सुदूरपश्चिम प्रदेश रहेका।

८. राजपरिषद्को खारेजी कहिले भएको हो ?
- ✗ विसं २०६३ जेठ ४।

९. हात्तीमा चढी लामो स्टिकको सहायताले बल हानी खेलिने हात्तीपोलो खेल कहिले र कहाँबाट खेल्न थालिएको हो ?
- ✗ सन् १९८२ नेपाल।

१०. नेपाली सिक्काको इतिहासमा पहिलोपटक अङ्ग्रेजी र नेपाली दुवै भाषा भएको सिक्का कहिले निकालियो ?
- ✗ विसं २०६३ साउन (एक रुपियाँको सिक्का)।

११. आव २०७७/७८ मा सबैभन्दा बढी आर्थिक वृद्धिरुन प्रदेशको रहने अनुमान छ ?
- ✗ बागमती प्रदेश (४.७ प्रतिशत)।
- सात प्रदेशको आर्थिक वृद्धिदर (आव २०७७/७८, अनुमानित)
- प्रदेश १ : ३.६ प्रतिशत
- प्रदेश २ : ३.५ प्रतिशत
- बागमती प्रदेश : ४.७ प्रतिशत
- गण्डकी प्रदेश : ३.६ प्रतिशत
- लुम्बिनी प्रदेश : ३.९ प्रतिशत
- कर्णाली प्रदेश : ३.६ प्रतिशत
- सुदूरपश्चिम प्रदेश : ३.४ प्रतिशत

१२. विसं २०७८ वैशाख/जेठमा सम्पन्न नेपालको पहिलो फ्रेन्चाइज फुटबल प्रतियोगिता नेपाल सुपर लिग (एनएसएल)को उपाधि कसले जित्यो ?
- ✗ काठमाडौँ रेजर्स (उपविजेता : धनगढी एफसी)
- (उपाधिसँगै काठमाडौँ रेजर्सले ३५ लाख रुपियाँ र उपविजेता धनगढी एफसीले १५ लाख रुपियाँ प्राप्त गरेका।)

१३. नेपालमा साइकल सिटी घोषणा भएको पहिलो नगरपालिका कुन हो ?
- ✗ धरान उपमहानगरपालिका।

१४. नेपाल सरकारद्वारा नेपाल संवत्लाई राष्ट्रिय मान्यता कहिले प्रदान गरिएको हो ?
- ✗ विसं २०६५ कात्तिक ८।

१५. नेपालको नयाँ तिशाना छाप कहिलेदेखि कार्यान्वयनमा ल्याइएको हो ?
- ✗ विसं २०६३ पुस १५।

१६. एसएलसीमा सर्वोत्कृष्ट हुनेको नाम घोषणा गर्ने परिषदी कहिलेदेखि बन्द गरिएको हो ?
- ✗ विसं २०६२।

१७. स्थानीय तहमा न्यायिक समिति गठन गर्नेसम्बन्धी व्यवस्था नेपालको संविधानको कुन धारामा रहेको छ ?
- ✗ धारा २१७।
- (संविधानको धारा २१७ मा कानूनवमोजिम आफ्नो क्षेत्राधिकारभित्र पर्ने विवाद निरूपण गर्न गाउँपालिकाले गाउँपालिका उपाध्यक्ष र नगरपालिकाले नगरपालिका उपप्रमुखको संयोजकत्वमा तीन सदस्यीय न्यायिक समिति गठन गर्ने व्यवस्था रहेको साथै समितिलाई गाउँसभा वा नगरसभाबाट आफूमध्येबाट निर्वाचित दुईजना सदस्य रहने प्रावधान रहेको।)

१८. नेपाल पृथ्वीको कुन गोलार्द्धमा अवस्थित छ ?
- ✗ उत्तरी गोलार्द्ध।

१९. नेपालको पहिलो राष्ट्रिय निकुञ्ज कुन हो ?
- ✗ चितवन राष्ट्रिय निकुञ्ज

२०. नेपालमा वन्यजन्तु सङ्ग्रहालयको स्थापना कहिले र कहाँ गरियो ?
- ✗ विसं २०६३ जेठ १३, वनविज्ञान अध्ययन संस्थान, हेटौँडा।

२१. आनुवंशिक स्रोतमा पहुँच तथा तिनको उपयोगबाट प्राप्त हुने लाभको पारदर्शी र समन्यायिक बाँडफाँडसम्बन्धी नायोगा अभिसन्धिमा कहिले हस्ताक्षर भएको हो ?
- ✗ सन् २०१० अक्टोबर २९ (जापानको नायोगामा)।
- नायोगा अभिसन्धि सन् २०१४ अक्टोबर १२ देखि कार्यान्वयनमा आएको।
- यो सन्धिले नेपालले सन् २०१७ सेप्टेम्बर ४ मा अनुमोदन गरेको। सन्धि अनुमोदन गर्ने नेपाल १०१औँ राष्ट्र भएको।

२२. राजाकालीन समयमा कर्मचारीलाई खुसी पार्न दिइने दस्तुरलाई के भनिन्थ्यो ?
- ✗ पानफुल।

२३. नेपालमा प्यापटिडको सुरुवात कहिलेदेखि भएको हो ?
- ✗ विसं २०३७।
- (विसं २०३२ देखि व्यावसायिक रूपमा सञ्चालन हुन थालेको।)

२४. एसियाली राष्ट्रहरू जोड्ने 'आइरन सिल्क रोड' सम्झौतामा कहिले हस्ताक्षर भएको हो ?
- ✗ सन् २००६ नोभेम्बर १०।

२५. कानुनी रूपमा जातिपाती छुवाछूतको व्यवस्था अन्त्य गर्ने कानुन कुन हो ?
- ✗ मुलुकी ऐन-२०२०।

२६. नेपालकै सबैभन्दा ठूलो स्याउ बगैँचा कहाँ स्थापना गरिएको छ ?
- ✗ जुम्ला (२०७८ वैशाख)।
- एक लाख ५० हजार वर्गमिटर जग्गामा पूर्वाधारसहितको सुविधासम्पन्न स्याउ बगैँचा निर्माण गरिएको। बगैँचामा एक दिनमा डेढ सयदेखि अढाइ सयसम्म कामदारले रोजगारी पाएका।
- बगैँचामा करिब ३० हजार स्याउका विरुवा एकैपटक रोप्ने अभियान सुरु गरिएको।

२७. 'प्रोक्सिमा बी' के हो ?
- ✗ पछिल्लो समयमा वैज्ञानिकद्वारा पत्ता लगाइएको पृथ्वीसँग मिल्दोजुल्दो एवम् जीवन अनुकूल रहेको ठानिएको एक ग्रह (प्रोक्सिमा सेन्टाउरी नामक ताराको परिक्रमा गरिरहेको सो ग्रह धेरै हदसम्म पृथ्वीसँग मिल्दोजुल्दो छ। यो ग्रह पृथ्वीबाट लगभग ४.२ प्रकाश वर्ष अर्थात् करिब ४१ खर्ब किलोमिटर टाढा रहेको छ।)

२८. हनुमानढोका दरबार कसले बनाउन लगाएका हुन् ?
- ✗ प्रताप मल्ल।

२९. दोक्लाम घटनालाई लिई भारत र चीनबीच उत्पन्न विवाद समाधानका लागि सहमतिपत्रमा कहिले हस्ताक्षर गरिएको हो ?
- ✗ सन् २०१७ अगस्ट।

३०. इरानको राष्ट्रपतिमा को निर्वाचित हुनुभएको छ ?
- ✗ इब्राहिम राइसी (सन् २०२१ जुन)
- इस्लामिक कट्टरपन्थी विचारधाराका पूर्वप्रधानन्यायाधीश राइसी इरानको राष्ट्रपति चयन भएका।
- इरानका सर्वोच्च न्यायाधीश अलि खमेनीको समर्थन प्राप्त राइसीले अत्यधिक मत प्राप्त गरी विजयी बनेका।
- सर्वोच्च अदालतको प्रधानन्यायाधीश हुँदा धेरै राजनीतिक बन्दीलाई मुद्दापट्टा दिनेगरी फैसला गरेको आरोप उनीमाथि रहेको।

प्रस्तुतकर्ता : टड्क केसी

## विषयगत प्रश्नोत्तर

## राष्ट्रिय सुरक्षा व्यवस्था



१. नेपालको राष्ट्रिय सुरक्षा व्यवस्थापनका अड्डाहरू के-के हुन् ? लेख्नुहोस्।
- ✗ नेपालमा देशको सार्वभौमिकता, अखण्डता, मुलुकको आर्थिक, सामाजिक, भौतिक, मानवीयलगायत सुरक्षाका विविध पक्षको व्यवस्थापन गर्नका लागि कानूनले राष्ट्रिय सुरक्षा व्यवस्थापनका विभिन्न अड्डाको व्यवस्था गरेको छ, जसलाई निम्नअनुसार उल्लेख गर्न सकिन्छ:-
- नेपालको समग्र राष्ट्रिय हित, सुरक्षा र प्रतिरक्षासम्बन्धी नीति तर्जुमा गर्न तथा नेपाली सेनाको परिचालन तथा नियन्त्रण गर्नका लागि नेपाल सरकार, मन्त्रपरिषद्द्वारा सिफारिस गर्ने प्रधानमन्त्रीको अध्यक्षतामा राष्ट्रिय सुरक्षा परिषद् गठन,
- मुलुकको राष्ट्रिय सुरक्षासम्बन्धी नीति, कानून, मापदण्ड एवम् योजना तर्जुमा, कार्यान्वयन र नियमन गर्न रक्षा मन्त्रालय,
- देशको आन्तरिक सुरक्षा तथा शान्ति सुव्यवस्थासम्बन्धी नीति, कानून, मापदण्ड एवम् योजना तर्जुमा, कार्यान्वयन र नियमन गर्न गृह मन्त्रालय,
- मुलुकका सबै जिल्लामा गृह मन्त्रालयअन्तर्गत जिल्ला प्रशासन कार्यालय,
- प्रमुख जिल्ला अधिकारीको अध्यक्षतामा जिल्ला सुरक्षा समितिको गठन,
- देशका सुरक्षा निकायको गठन र परिचालन :**
- क. नेपालको स्वतन्त्रता, सार्वभौमसत्ता, भौगोलिक अखण्डता, स्वाधीनता र राष्ट्रिय एकताको रक्षाका लागि नेपाली सेनाको स्थापना,
- ख. मुलुकको आन्तरिक शान्ति तथा सुरक्षा, अपराध अनुसन्धान तथा नियन्त्रण गर्न नेपाल प्रहरीको गठन,
- ग. नेपालमा शान्ति र सुव्यवस्था कायम गरी जनताको जिउ, धन र स्वतन्त्रताको संरक्षण गर्नका लागि सशस्त्र प्रहरी बलको गठन,
- घ. गुप्तचरी निकायको कार्य गर्न राष्ट्रिय अनुसन्धान विभागको गठन।

२. शासन प्रणाली मापनका सूचक के-के हुन् ? चर्चा गर्नुहोस्।
- ✗ देशको रक्षा प्रतिरक्षा, विकास निर्माण, विदेशी सम्बन्ध विस्तार, वस्तु तथा सेवा प्रवाहलगायत जनहितका समग्र कार्य गर्न मुलुकमा स्थापित संरचना शासन प्रणाली हो। यस्तो संरचना राजनीतिक र प्रशासनिक दुवै हुने गर्छ। राजनीतिक संरचनाको नेतृत्व राजनीतिक व्यक्तिले र प्रशासनिक संरचनाको नेतृत्व प्रशासनिक व्यक्तिले गर्छन्। यस्तो प्रकारको शासन प्रणालीबाट मुलुकमा असल वा खराब के-कस्तो शासन प्रशासन सञ्चालन भएको छ भनेर त्यसको मापन विभिन्न सूचकलाई आधार मानेर गर्ने गरेको पाइन्छ। विश्व वैज्ञकलगायतका केही अन्तर्राष्ट्रिय संस्थाले विभिन्न सूचकको विकास गरेका छन्। समग्रमा शासन प्रणाली मापन गर्न निम्नसूचक प्रयोग भएको पाइन्छ :

- राजनीतिक स्थिरता :**
- राजनीति सबै नीतिको मूल नीति भएकाले राजनीति अस्थिर हुँदा मुलुकको सबै नीति र संरचना अस्थिर हुन्छन्, यसबाट सेवा प्रवाह कमजोर हुन्छ। त्यसकारण शासन प्रणाली सबल, सक्षम एवम् प्रभावकारी हुन राजनीतिक स्थिरताको आवश्यकता पर्छ। यसलाई शासन प्रणाली मापनको प्रमुख सूचकका रूपमा पनि लिएको पाइन्छ।
- कानूनको शासन :**
- कानूनको दृष्टिमा सबै समान हुने, कानूनको पालनामा विभेद नहुने, राज्यको सबै निकाय कानूनका आधारमा स्थापना हुने र कानूनअनुसार सञ्चालन हुने पद्धति कानुनी शासन हो। यसको प्रत्याभूतिको मात्रा बढेमा शासनको सफलताको सूचक मानिने हुने गर्छ।

- भ्रष्टाचार नियन्त्रण :**
- सार्वजनिक पद र संरचनाको दुरुपयोग गरी व्यक्तिगत स्वार्थमा प्रयोग गर्ने कार्य भ्रष्टाचार हो। यस्तो भ्रष्टाचार निवारण गर्न मुलुकमा कडा कानुनी र संस्थागत व्यवस्था गरी भ्रष्टाचार हुन नदिने र भएको पाइएमा कानूनअनुसार गरिने कारवाहीको प्रगतिले शासन प्रणालीको सबलताको उजागर गर्छ। संसारमा भ्रष्टाचार निवारणमा शून्य सहनशीलताको रणनीति लिएका मुलुकको शासन प्रशासन अब्बल भएको पाइएको छ।

- सार्वजनिक उत्तरदायित्व :**
- कुनै पनि मुलुकका नागरिक सार्वभौमसत्तासम्पन्न हुन्छन्। देशको सार्वभौमसत्ता र राजकीय सत्ता नागरिकको हातमा हुन्छ। तिनी नागरिकप्रति जिम्मेवार र जवाफदेहिताको अवस्थाले शासनको प्रभावकारिता देखाउने हुन्छ।

- पारदर्शिता**
- देश र जनताका लागि गरिने सबै कार्य सार्वजनिक हुनुपर्छ। सार्वजनिक पदमा बसेका व्यक्तिले गरेका निर्णय, नीति तथा सार्वजनिक सूचनामा आमनागरिकको सहज पहुँच हुनुपर्छ। अध्यापकलाई सूर्यको प्रकाशले हटाएजस्तै अनिश्चितता तथा भ्रष्टाचारलाई पारदर्शिताले हटाउँछ। त्यसकारण पारदर्शिता आज शासन प्रभावकारिता मापनको बलियो सूचक बनेको छ।

- सहभागिता**
- शासन प्रणालीका हरेक कार्यमा सरोकारवालाको सक्रिय र सार्थक उपस्थिति सहभागिता हो। यसले शासनप्रति नागरिकको अपनत्व र वैधता दुवैलाई थप बलियो पार्छ। सहभागिताको व्यापक अर्थमा हाल समावेशितालाई लिएको पाइन्छ। समावेशी विकास अहिलेको उज्वल विषय हो। यसको सबलतामा शासनको सबलता जोडिएकोले हाल यसलाई शासनको सूचकका रूपमा विकास गरेको पाइन्छ।

- सेवा प्रवाहको अवस्था**
- शासन प्रणालीको प्रमुख कार्य सेवा प्रवाह हो। नागरिकको जिउ, धन र स्वतन्त्रताको संरक्षण गर्नेदेखि मुलुकको आर्थिक, सामाजिक, सांस्कृतिक, भौतिकलगायत हरेक विकास गर्नु शासनको दायित्व हो। सेवा प्रवाह स्वतःस्फूर्त रूपमा हुने संरचना र प्रणालीको स्थापना गरेर समग्र सेवा प्रवाहलाई स्वचालित बनाउनुपर्छ। यसले नै शासन प्रणालीको प्रभावकारिताको फलक देखाउँछ।

- शासन प्रणालीको नियमन क्षमता**
- शासनको परम्परागत चरणमा वस्तु तथा सेवा प्रवाहमा सरकारी निकाय एकल पात्रका रूपमा थियो। नियन्त्रण र निर्देशनका आधारमा शासन चल्थ्यो। तर, हाल आएर वस्तु तथा सेवा प्रवाहमा बहुपात्र जस्तै : निजी क्षेत्र, सहकारी संस्था, गैरसरकारी संस्था, नागरिक समाज आदिको विकास भएको छ। अब सरकारी निकायको भूमिका यी सबै पात्रको कार्यमा सहजीकरण, समन्वय, सहकार्य गर्नेदेखि यस्ता सबै कार्यको कुशल नियमन गर्न भएको छ। त्यसकारण सरकारको नियमन क्षमताले उसको शासकीय प्रभावकारिता देखाउँछ। त्यही भएर हिजोआज सरकारको नियमन क्षमतालाई शासनको सूचकमा राख्ने गरिएको हो। अन्त्यमा, शासन प्रणाली देशको राजनीतिक अवस्था र वातावरणले निर्धारण गर्ने भएकाले उपरोक्त सूचक सबै देशका लागि उपयुक्त नहुन पनि सक्छन् तर आधारभूत मापदर्यन भने अवश्य गर्न सक्छन्।

३. नेपालमा सङ्घ, प्रदेश र स्थानीय तहको लेखापरीक्षणसम्बन्धी के-कस्तो व्यवस्था छ ? प्रस्ट गर्नुहोस्।
- ✗ सरकारी आय र व्ययको जाँच गर्ने, मूल्याङ्कन गर्ने तथा प्रतिवेदन गर्ने कार्य लेखापरीक्षण हो। नेपालमा सङ्घ, प्रदेश र स्थानीय तह गरी तीन तहको सरकार सञ्चालनमा छ र ती तहको सरकारको आय र व्यय अलग-अलग छ। यी तीन तहका सरकारको आय र व्ययको लेखापरीक्षण गर्न नेपालको

संविधानको धारा २४० मा महालेखा परीक्षकको गठन र धारा २४१ मा महालेखा परीक्षकका काम, कर्तव्य र अधिकारको व्यवस्था गरिएको छ। सरकारी लेखापरीक्षणलाई व्यवस्थित गर्न लेखापरीक्षण ऐन-२०७५, आर्थिक कार्यविधि तथा विनीय उत्तरदायित्व ऐन-२०७६ र नियमावली-२०७७, स्थानीय सरकार सञ्चालन ऐन-२०७४ तर्जुमा गरी लागू गरिएको छ। आन्तरिक लेखापरीक्षण र अन्तिम लेखापरीक्षण गरी सरकारी लेखापरीक्षण दुईप्रकारको हुने हुँदा उपरोक्त कानूनले दुवै लेखापरीक्षणको व्यवस्था गरेका छन्। उपरोक्त कानूनअनुसार नेपालमा सङ्घ, प्रदेश र स्थानीय तहको लेखापरीक्षणसम्बन्धी निम्नअनुसारको व्यवस्था छ :

- क. सङ्घीय सरकार र अन्तर्गतका निकायको लेखापरीक्षण :
- अ. आन्तरिक लेखापरीक्षण :
- महालेखा नियन्त्रक कार्यालय तथा सोअन्तर्गतको कोष तथा लेखा नियन्त्रक कार्यालयले गर्ने,
- आ. अन्तिम लेखापरीक्षण :
- महालेखा परीक्षकको कार्यालयले गर्ने,
- ख. प्रदेश सरकार र अन्तर्गतका निकायको लेखापरीक्षण :
- अ. आन्तरिक लेखापरीक्षण :
- प्रदेश लेखा नियन्त्रक कार्यालयले गर्ने,
- आ. अन्तिम लेखापरीक्षण :
- महालेखा परीक्षकको कार्यालयले गर्ने,
- क. स्थानीय तहको लेखापरीक्षण :
- अ. आन्तरिक लेखापरीक्षण :
- स्थानीय तहकै आन्तरिक लेखापरीक्षण शाखाले गर्ने,
- आ. अन्तिम लेखापरीक्षण :
- महालेखा परीक्षकको कार्यालयले गर्ने,

४. नेपालमा वैदेशिक व्यापारको महत्त्व उल्लेख गर्नुहोस्।
- ✗ नेपाल एक भूपरिवेष्टित, अल्पविकसित र कृषिप्रधान देश हो। यो देश विस्तारै औद्योगिकीकरणतिर पनि उन्मुख हुँदै छ। विभिन्न प्राकृतिक सम्पदामा धनी हुँदाहुँदै पनि यसको भूधरातलीय अवस्थिति एवम् आर्थिक अवस्थाका कारणले सबै उपभोग्य वस्तुका लागि आत्मनिर्भर हुन सकेको छैन। उदाहरणका लागि यसको आफ्नो समुद्र र तेलखानी छैन। नून र तेलजस्ता अति आवश्यक वस्तु अन्य मुलुकबाट आयात गर्नुपर्छ। आधुनिक व्यापारको सिद्धान्तअनुसार कुनै एक देशले सम्पूर्ण वस्तुको उत्पादन नगरी सीमित वस्तुको उत्पादनमा विशिष्टता हासिल गरी नाफा कमाउने प्रयास गर्छ। नेपालमा पाइने कच्चा पदार्थ र उत्पादित कृषिवस्तु वस्तुको निर्यात एवम् अन्य दैनिक उपभोग्य वस्तु तथा विलासिताका वस्तुको आयातका लागि अन्तर्राष्ट्रिय व्यापार अनिवार्य छ। हाल नेपालको व्यापार घाटा चर्को छ। व्यापार सन्तुलन आफ्नो पक्षमा त्याउनका लागि पनि वैदेशिक व्यापारलाई विस्तार गर्नु जरुरी छ। विश्ववजारको अभ्यास भइरहेको अवस्था र नेपाल विश्व व्यापार सङ्गठनमा प्रवेश गरिसकेकाले पनि वैदेशिक व्यापारको अनिवार्य आवश्यकता भएको हो। नेपालमा वैदेशिक व्यापारको महत्त्वलाई बृद्धागत रूपमा निम्नअनुसार उल्लेख गर्न सकिन्छ :
- आयात निर्यातमार्फत देशको आर्थिक विकासमा सहयोग,
- आर्थिक सङ्कट हुनबाट मुक्ति,
- व्यापारमा हुन सक्ने एकाधिकार अन्त्य,
- आफ्नो देशमा उत्पादन हुन नसक्ने वस्तुको सहज आपूर्ति, जस्तै : नून, सुन, पेट्रोलियम पदार्थ आदि।
- उत्पादन प्रविधिमा सुधार,
- विदेशी पूँजी, प्रविधिको आयात,
- लगाबीका लागि अनुकूल वातावरण तयारमा सहयोग,
- अन्तर्राष्ट्रिय सम्बन्ध विकासमा बढोत्तरी,
- विश्व अर्थतन्त्रसँग आवद्धता।

५. नेपालको संविधानमा सामाजिक र सांस्कृतिक रूपान्तरणसम्बन्धी के-कस्तो नीतिगत व्यवस्था छ ? उल्लेख गर्नुहोस्।
- ✗ नेपालको संविधानको धारा ५१ (ग) मा सामाजिक र सांस्कृतिक रूपान्तरणसम्बन्धी नीतिगत व्यवस्था छ, जसलाई निम्नअनुसार उल्लेख गर्न सकिन्छ:-
- स्वस्थ र सभ्य संस्कृति विकास गरी सामाजिक सुसम्बन्धमा आधारित समाजको निर्माण गर्ने,
- ऐतिहासिक, पुरातात्विक तथा सांस्कृतिक सम्पदाको संरक्षण, सम्बर्द्धन र विकासका लागि अध्ययन, अनुसन्धान, उत्खनन तथा प्रचार प्रसार गर्ने,
- सामाजिक, सांस्कृतिक तथा सेवामूलक कार्यमा स्थानीय समुदायको सिर्जनशीलताको प्रवर्द्धन र परिचालन गरी स्थानीय जनसहभागिता अभिवृद्धि गर्ने सामुदायिक विकास गर्ने,
- राष्ट्रिय सम्पदाका रूपमा रहेका कला, साहित्य र सङ्गीतको विकासमा जोड दिने,
- समाजमा विद्यमान धर्म, प्रथा, परम्परा, रीति तथा संस्कारका नाममा हुने सबै प्रकारका विभेद, असमानता, शोषण र अन्यायको अन्त्य गर्ने,
- देशको सांस्कृतिक विविधता कायम राख्दै समानता एवम् सहअस्तित्वका आधारमा विभिन्न जातजाति र समुदायको भाषा, लिपि, संस्कृति, साहित्य, कला, चलचित्र र सम्पदाको संरक्षण र विकास गर्ने,
- बहुभाषिक नीति अवलम्बन गर्ने।

६. नेपालमा एकल महिला भन्नाले कस्ता महिलालाई जनाउने व्यवस्था छ ? लेख्नुहोस्।
- ✗ एकल महिला सुरक्षा कोष (सञ्चालन) नियमावली-२०७० अनुसार नेपालमा एकल महिला भन्नाले आर्थिक दृष्टिले विपन्न देहायका महिलालाई जनाउने व्यवस्था छ :
- पतिसँग सम्बन्धविच्छेद गरेको महिला,
- विधवा महिला,
- पैंतीस वर्ष उमेर पूरा गरेको अविवाहित महिला,
- पाँच वर्षभन्दा बढी समयदेखि पति हराई वा बेपत्ता भएकी महिला,
- अशवण्डा गरी वा मानो छुट्टुई पतिसँग अलग बसेकी महिला।
७. फाइलिङको उद्देश्य के-के हुन् ?
- ✗ भविष्यमा खोजेको बखत तुरुन्तै पाउनेगरी कागजपत्र फाइलमा सुरक्षित राख्नु फाइलिङको प्रमुख उद्देश्य हो। फाइलिङका अरू उद्देश्य निम्न छन् :
- आवश्यक पर्नेको समयमा प्रमाणका रूपमा कागजात जुटाउनु,
- कार्यालाई दोहोरो हुन नदिनु,
- एक-अर्कामा तुलना गर्न सहयोग गर्नु,
- कार्यालयमा सूचना एवम् प्रतिवेदन सजिलै उपलब्ध गराउनु,
- अनुमान र मूल्याङ्कनको कार्यमा सहयोग गर्नु।

प्रस्तुतकर्ता : हेमचन्द्र शर्मा